



# नियुक्त नहीं हो पा रही एजेंसी

## आवारा कुत्तों के बधियाकरण एवं टीकाकरण को लेकर निकाली अल्पकालीन सूचना

नवभारत न्यूज  
सागर 9 दिसंबर, बुंदेलखंड के  
संभागीय मुख्यालय सागर नगर  
में आवारा कुत्तों के  
बधियाकरण एवं टीकाकरण  
को लेकर नगर पालिक निगम  
को एजेंसी नहीं मिल पा रही है।  
मालूम हो कि नगर निगम द्वारा  
वर्तमान वित्तीय वर्ष के शेष तीन  
माह के लिए एजेंसी नियुक्त करने  
अल्पकालीन निविदा निकाली गई  
है। जिसमें नगर निगम क्षेत्र के  
आवारा कुत्तों के बधियाकरण एवं  
टीकाकरण को लेकर एजेंसी  
नियुक्त की जाना है। जानकारी के  
अनुसार निगम अब तक चौथी बार  
सूचना निकाल चुका है। मगर  
एजेंसियां नहीं मिल पा रही हैं।



मालूम हो कि दो वर्ष पूर्व नगर  
निगम के साधारण सम्मेलन में भी  
स्ट्रीट डॉग सहित पालतू कुत्तों के  
मालिकों से कर वसूलने का निर्णय  
लिया गया था। मगर आज दिनांक  
तक इस पर कार्य योजना न तो  
संबंधित विभाग के माध्यम से  
बनाई जा सकी है और न ही कार्य

योजना को लागू करने पर चर्चा हो  
सकी है। आवारा कुत्तों के काटने  
के अनेकों मामले सामने आने के  
बाद भी उपरोक्त दिशा में कोई  
ठोस कदम नहीं उठाए जा सके हैं।  
जिसके चलते सड़कों पर बच्चों  
का निकलना सुरक्षित भी नहीं  
रहता है।

### पार्षद ने सौपा था ज्ञापन

मधुकरशाह वार्ड सहित शहर  
के अन्य वार्डों में स्ट्रीट डॉग  
की समस्या व्यापक स्तर पर है  
जिसको लेकर कुछ माह पूर्व  
मधुकरशाह वार्ड की कांग्रेस  
पार्षद श्रीमती रिचा सिंह ने  
निगमायुक्त को ज्ञापन सौपा  
था। मालूम हो कि आवारा  
कुत्तों के काटने से शासकीय  
स्कूल की शिक्षिका और  
जनप्रतिनिधि के परिवार से  
तथा कुछ बच्चे भी प्रभावित  
हुए थे। जिला चिकित्सालय  
और बीएमसी प्रबंधन भी  
परिसर में आवारा कुत्तों के  
विचरण से परेशान हैं।

### एक नजर में



**आईएमए ने बीएमसी को सर्जरी उपकरण दिए**  
सागर. बीएमसी के जनरल सर्जरी विभाग को आईएमए सागर शाखा के  
अध्यक्ष डॉ. तल्ला साद ने आधुनिक एवं उच्च गुणवत्ता वाले सर्जिकल  
इंस्ट्रुमेंट्स दान में दिए। डीन डॉ. पीएस ठाकुर ने कहा इन इंस्ट्रुमेंट्स से न  
केवल हमारे सर्जरी विभाग की क्षमता बढ़ेगी, बल्कि बुंदेलखंड के गरीब एवं  
जरूरतमंद मरीजों को विश्वस्तरीय इलाज मुफ्त में उपलब्ध हो सकेगा। इस  
अवसर पर डॉ. वंदना गुप्ता, डॉ. रोशी जैन, डॉ. सर्वेश जैन, डॉ. सुनील  
सक्सेना, डॉ. दीपक श्रीवास्तव, डॉ. मोहम्मद इलायस, डॉ. दुष्यंत रोहित,  
डॉ. सत्येंद्र मिश्रा, डॉ. शशि बाला, डॉ. संजय प्रसाद मौजूद थे।



**स्कूल के बच्चों को स्वेटर प्रदान की गई**  
सागर. बीजेएस द्वारा आबंद जैन तीर्थ, ग्राम विद्यालय में बच्चों को ऊनी  
स्वेटर प्रदान की गई। भारतीय जैन संघटनासंभागीय अध्यक्ष मनोज जैन  
लालो एवं क्षेत्रीय अध्यक्ष राजेश सिंघाने ने बताया कि स्वेटर वितरण का  
अभियान चलाया जा रहा है। संयोजक जिला सचिव राजेंद्र जैन शिक्षक ने  
बताया कि आबंद जैन अतिशय तीर्थ में स्वेटर प्रदान किए गए। कार्यक्रम में  
संतोष जैन, मनीष जैन, राजेंद्र जैन, वीरेंद्र सिंह उपस्थित रहे।



**उज्जैन की टीम को पराजित कर सागर सेमीफाइनल में**  
सागर. बिजली कंपनी की 47वीं अंतर क्षेत्रीय क्रिकेट खेल प्रतियोगिता में  
सागर टीम ने उज्जैन क्षेत्र की टीम को 10 विकेट से पराजित करते हुए  
सेमीफाइनल में प्रवेश किया। जिसका मुक़ाबला जबलपुर सेंट्रल टीम से  
होगा। मैच में पहले खेलती हुई उज्जैन टीम ने निर्धारित 20 ओवर में 9 विकेट  
होकर 96 रन बनाए सागर टीम ने बिना विकेट खोए 97 रन बनाकर जीत  
हासिल की। मेन ऑफ द मैच राहुल सिंह ठाकुर रहे। अधीक्षक अभियंता  
श्रीमती चंद्रेखा प्रभाकर जीत पर टीम को बधाई दी।



**समस्याओं को लेकर कांग्रेस का ज्ञापन**  
बीना. शहर कांग्रेस सेवादल अध्यक्ष प्रमोद राय ने किसानों को सिंचाई समय  
पर लाइट न देने एवं स्मार्ट मीटर लगाए जाने के खिलाफ प्रदर्शन किया।  
उन्होंने तहसीलदार अंबर पंथी को ज्ञापन सौंपकर कहा कि देश का अन्नदाता  
जो देश का भरण पोषण करने वाला किसान जिसे 10 घंटे लाइट मिलनी  
चाहिए वह लाइट ऐसे समय दी जा रही है ठंड के इस दौर में रात्रि 1 बजे से 5  
बजे तक लाइट देने का क्या औचित्य है। साथ ही विद्युत मंडल के ठेकेदारों  
द्वारा स्मार्ट मीटर घर-घर लगाए जा रहे हैं यह उचित नहीं है, जबरदस्ती  
किरी के घर पर स्मार्ट मीटर नहीं लगाया जा सकता किंतु धमका कर वह  
मीटर घर-घर लगा रहे हैं। किसान नेता इंदर सिंह ठाकुर ने कहा कि यह  
शासन की किस तरह की व्यवस्था है कि रात्रि में लाइट दी जा रही है यह  
उचित नहीं है एक समय में लाइट दी जावे। श्री ठाकुर ने बताया कि सर्वोदय  
चौराहा पर गंदे पानी में से निकलकर लोगों को आना जाना पड़ रहा है। इस  
अवसर पर ब्लॉक कांग्रेस सेवादल अध्यक्ष ओमप्रकाश पासु, पीपी नायक,  
मनोज कैथोरिया, अशोक परिहार, एडवोकेट कृष्णा कैथोरिया, सत्यपाल  
पटेल, बलवीर सिंह ठाकुर आदि मौजूद रहे।

## मारुति वैन से हथियार बरामद

नवभारत न्यूज  
सागर 9 दिसंबर. सिविल लाइन  
थाना पुलिस ने दो पिस्टल, चार  
जिंदा राउंड, दो चाकू एवं वाहन  
जप्त किए गए हैं।



थाना प्रभारी सिविल लाइन को  
मुखबिर द्वारा सूचना प्राप्त हुई कि  
गिरधारीपुरम तिराहा, आरटीओ  
रोड, ग्राम पथरिया जाट के पास एक  
सफेद रंग की कार में अवैध हथियार  
लेकर व्यक्ति जा रहा है। सूचना पर  
थाना प्रभारी निरीक्षक आनंद सिंह  
ठाकुर द्वारा टीम का गठन कर बताया  
गए स्थान पर घेराबंदी की गई। इसी  
दौरान मारुति वैन क्रमांक एमपी 15  
ए 3204 आती देखी, जिसे पुलिस

## संतुलित आहार एवं विज्ञान मॉडल प्रदर्शनी

नवभारत न्यूज  
रहली 9 दिसंबर. प्रोजेक्ट बेड  
लर्निंग आधारित कार्यक्रम के  
तहत सांदीपनि विद्यालय के  
उत्कृष्ट सभागार में विद्यार्थियों  
द्वारा संतुलित आहार एवं विज्ञान  
के प्रोजेक्ट एवं मॉडल के स्टॉल  
लगाए गए।  
संयोजक सपना रजक, साक्षी जैन  
स्नेहलता जैन एवं ऋचु जैन ने  
संतुलित आहार प्रदर्शनी की  
उपयोगिता और महत्व पर प्रकाश  
डाला। मेला में अंकुरित अनाज,  
गोहू की खीर, इडली, कस्टर्ड, फ्रूट  
सलाद, लेमन मिंट टी, टमाटर सूप  
के स्टॉल लगाए।



विज्ञान के क्रियाशील मॉडल में जंतु कोशिका, मानव कोशिका, भूकंप सूचक यंत्र, क्षस  
त्रय एवं डीएनए के क्रियाशील मॉडल प्रदर्शित किए गए। विभिन्न वाद एवं पोस्टर के माध्यम  
से संतुलित आहार की उपयोगिता एवं विज्ञान मॉडलों की जानकारी प्रदान की गई। कार्यक्रम  
का शुभारंभ सहायक संचालक लोक शिक्षण स्वाति दुबे, कन्या उच्चतर माध्यमिक विद्यालय  
प्राचार्य विजय कुमार पवारी एवं सांदीपनि विद्यालय प्राचार्य दिलीप कुमार चौबे, नीरज नेमा द्वारा  
किया। इस अवसर पर रेखा चौरसिया, मनीष शास्त्री, कमलेश चौबे, शैलेन्द्र जैन, संतोष  
जैन, विश्वेश सिंह ठाकुर, ज्योति राजवार, यशी पट्टिया, लकी लक्षकार, गिरंका स्वर्णाकार ने  
सहभागिता की। संचालन शिक्षक गोविंद सिंह ठाकुर एवं आभार सपना रजक ने व्यक्त किया।

## सड़क किनारे मिला युवक का शव

नवभारत न्यूज  
ललितपुर 9 दिसंबर. राजघाट  
कस्बे में एक ढाबा संचालक का  
शव सड़क पर पड़ा मिला, उसके  
पास ही उसकी बाइक भी मिली।  
परिजनों ने इसे एक दुर्घटना  
बताया है।

होने पर परिजनों को सूचना दी गई,  
परिजन उसे तत्काल मेडिकल  
कॉलेज ले गए, जहां चिकित्सकों ने  
उसे मृत घोषित कर दिया। मृतक के  
बड़े भाई ने बताया कि रोहित दो भाई  
और दो बहनों में दूसरे नंबर पर था।  
**बुजुर्ग का शव मिला**  
ललितपुर. पांच दिन से लापता  
73 वर्षीय बुजुर्ग श्यामलाल  
विश्वकर्मा का शव नदी किनारे  
मिला। परिजनों ने बताया कि  
बुजुर्ग 5 दिसंबर से लापता थे, यह  
घटना थाना जखौरा क्षेत्र के कस्बा  
बांसी के पास लखनपुरा और  
देवरान घाट के बीच हुई मृतक  
श्यामलाल विश्वकर्मा कस्बा बांसी  
जखौरा रोड के निवासी थे, उनके  
लापता होने की सूचना पांच दिन  
पहले दी गई थी। मृतक के पुत्र  
सुनील विश्वकर्मा ने जानकारी दी कि  
उनके पिता मानसिक रूप से  
बीमार थे।

### कार्यकारिणी गठित

सागर. जिनवाणी संरक्षण एवं  
प्रबंधन समिति के संयोजक  
समीर जैन ने कार्यकारिणी का  
गठन किया है। कार्यकारिणी में  
वीएचयू के डिप्टी लाइब्रेरियन डॉ  
संजीव सराफ को राष्ट्रीय  
अध्यक्ष, पवन जैन को राष्ट्रीय  
सचिव, उपाध्यक्ष द्वय सुमति  
प्रकाश जैन एवं सुरेंद्र कुमार  
जैन, नीलेश जैन को सह  
कोषाध्यक्ष, अक्षय जैन एवं साक्षी  
जैन को सह सचिव, अनीशा  
संघी, रेणु जैन एवं अमित जैन  
को प्रचार मंत्री एवं मीडिया  
प्रभारी बनाया गया। कार्यकारिणी  
सदस्यों में डॉ. आरती जैन, कृति  
जैन, रुचि जैन, सुनील जैन  
मालथोन, अंकुश जैन, विदुषी  
जैन, आयुषी जैन एवं पलक जैन,  
सुरभि जैन, सजल जैन, एवं  
मनीष जैन विद्यार्थी कार्यकारिणी  
सदस्य बनाए गए हैं। यह  
जानकारी जिनवाणी संरक्षण एवं  
प्रबंधन समिति की सह संयोजक  
दीपाली जैन ने दी है।

## सागर की विभूतियों के बारे में नई पीढ़ी को अधिक से अधिक जानकारी उपलब्ध कराएं

नवभारत न्यूज  
सागर 9 दिसंबर. तीनबत्ती  
स्थित सरस्वती पुस्तकालय एवं  
वाचनालय के स्वराज सभागार  
में वरिष्ठ साहित्यकार एवं  
पत्रकार स्व. उमाशंकर शुक्ल  
की 101 वीं जयंती मनाई गई।  
अध्यक्षता पूर्व सांसद  
लक्ष्मीनारायण यादव ने की। मुख्य  
अतिथि डॉ. हरीसिंह गौर केन्द्रीय  
विवि के कुलपति प्रो. वाय एस  
ठाकुर उपस्थित थे। मुख्य वक्ता  
माखनलाल चतुर्वेदी पत्रकारिता  
विवि भोपाल के पूर्व कुलपति  
दीपक तिवारी थे। वाचनालय ट्रस्ट  
के सचिव शुकेन्द्र प्रसाद तिवारी  
ने स्वागत भाषण दिया। वाचनालय  
ट्रस्ट अध्यक्ष के के सिलकारा ने  
अपने संबोधन में डॉ उमाशंकर  
शुक्ल के साहित्य और पत्रकारिता  
के क्षेत्र में योगदान की चर्चा की।



उन्होंने कहा कि सागर मे वकराघाट पर कवि पद्माकर की प्रथमा लगवने में डॉ  
उमाशंकर शुक्ल का मुख्य योगदान था। मुख्य वक्ता श्री तिवारी ने कहा कि यदि 101  
वर्ष बाद आज उमाशंकर शुक्ल की यहाँ चर्चा हो रही है इसका मतलब है उनका योगदान  
समाज के प्रति ज्यादा था. हमें ऐसा प्रयास करना चाहिए सागर की जो विभूतियां है उनके  
बारे में नई पीढ़ी का अधिक से अधिक जानकारी उपलब्ध कराने का काम किया जाए.  
इसके लिए उनके जीवन पर आधारित पुस्तक भी प्रकाशित हो सकती है. पं द्वारा  
प्रसाद मिश्र ने यदि डॉ उमाशंकर शुक्ल की पुस्तकों की प्रस्तावना लिखी है तो निश्चित की  
उन्होंने शुक्ल में योग्यता देखी होगी. कुलपति प्रो. ठाकुर ने कहा की उमाशंकर शुक्ल का  
सागर की पत्रकारिता और साहित्य जगत में विशिष्ट योगदान है. पूर्व सांसद श्री यादव ने  
डॉ शुक्ल को अच्छा मित्र बताया. संचालन नलिन जैन, आभार जीएस छत्रसाल ने माना.  
इस अवसर पर डॉ सुरेश आचार्य, डॉ लक्ष्मी पांडेय, डॉ शैलेन्द्र शुक्ल सोमेश्वर शुक्ल, क्षिप्रा  
शुक्ल, गजाधर सागर, पूरन सिंह राजपूत, भोलेशर तिवारी, हरी चौबे मौजूद थे.

## हिंदी की प्रतिष्ठा में संचार माध्यम महत्वपूर्ण

नवभारत न्यूज  
सागर 9 दिसंबर. न केवल  
भारत के गांव-गांव में बल्कि  
संपूर्ण विश्व में हिंदी की प्रतिष्ठा  
बढ़ रही है, इसके प्रचार-प्रसार  
में संचार माध्यम महत्वपूर्ण  
भूमिका निभा रहे हैं. पत्र-  
पत्रिकाएं, समाचार-पत्र,  
आकाशवाणी, दूरदर्शन,  
रेडियो, सिनेमा, सोशल  
मीडिया तथा अन्य माध्यमों द्वारा  
हिंदी को घर-घर पहुंचाने का  
काम अनवरत जारी है.  
यह बात विवि के राजभाषा  
प्रकोष्ठ द्वारा अधिकारियों एवं  
कर्मचारियों हेतु आयोजित हिंदी

## आपकी महापौर आपके द्वारा जनचौपाल आज

सागर. महापौर श्रीमती संगीता  
सुशील तिवारी द्वारा नागरिकों की  
समस्याओं के निराकरण हेतु  
आपकी महापौर आपके द्वार  
जनचौपाल एवं मतदाता सूची  
गहन पुनरीक्षण शिविर का  
आयोजन 10 दिसंबर बुधवार को  
प्रातः 11 बजे से नरयावली नका  
एवं गांधी चैक वार्ड के नागरिकों  
हेतु रामबाग मंदिर के पास छोटी  
अस्पताल के पास चमेली चैक में  
आयोजित किया गया है. उन्होंने  
वार्ड के नागरिकों से अनुरोध  
किया है कि शिविर में उपस्थित  
होकर अपनी समस्याओं का  
निराकरण कराएं.

कार्यशाला में विषय-विशेषज्ञ के  
रूप में उपस्थित आकाशवाणी,  
सागर के कार्यक्रम अधिकारी  
दीपक निपाद ने कही. संयोजक  
तथा कुलसचिव एवं राजभाषा  
अधिकारी संतोष सोहगौरा ने  
बताया कि भाषा शिक्षण में  
मल्टीमीडिया का उपयोग विवि

पठन-पाठन में प्रचुरता से किया  
जा रहा है. हिंदी शिक्षण हेतु पाठ्य  
सामग्री भी इंटरनेट पर उपलब्ध है  
जिसका उपयोग मोबाइल पर भी  
किया जा सकता. संचालन  
राजभाषा प्रकोष्ठ के अभिषेक  
सक्सेना ने किया. विशेष सहयोग  
विनोद रजक का रहा.

## नए निर्मित मंदिर का नामकरण शांतिधाम

राहतगढ़ पंचकल्याणक महा  
महोत्सव आयोजन में मुनिश्री प्रमाण  
सागर महाराज के संसघ के सानिध्य  
में सागर रोड स्थित जैन मंदिर में नव  
प्रतिष्ठत मूर्तियां नवीन मंदिर में की  
गईं. मूलनायक भगवान श्री  
शांतिनाथ का प्रथम मस्तकधाषिके  
एवं मुनिश्री के मुखारविंद से  
शांतिधारा हुई, विद्या प्रमाण साधु  
वसति का शिलान्यास हुआ.  
मुनिश्री ने कहा कि मनुष्य द्वारा लिये  
गये सभी संकल्प पूर्ण हो जाते हैं तो  
उसे अपार आनंद की अनुभूति होती  
है. चौधरी परिवार के अशोक चौधरी  
ने मंदिर का स्वागत और संचालन  
समाज के अध्यक्ष को सौंपते हुये  
कहा कि आज मेरी इच्छा पूर्ण हो गईं.

## युवा कांग्रेस का पैदल मार्च



नवभारत न्यूज  
सागर 9 दिसंबर. जिला युवा  
कांग्रेस एवं शहर युवा कांग्रेस के  
नेतृत्व में मोतीनगर थाना क्षेत्र में  
अवैध शराब, जुआ-सट्टा और  
आपराधिक घटनाओं के विरोध में  
पैदल मार्च निकाला गया.  
इस दौरान युवा कांग्रेस कार्यकर्ताओं  
ने थाने के बाहर ही धरना-प्रदर्शन कर  
सीएसपी को ज्ञापन सौपा. जिला

उपाध्यक्ष चक्रेश रोहित, युकां शहर  
अध्यक्ष सागर साहू के नेतृत्व में पैदल  
मार्च मोतीनगर थाना पहुंचा. इस  
दौरान भूपेंद्र सिंह मुहासा, महेश  
जाटव, पप्पू गुप्ता, सिंदूर कटारो,  
रमाकांत यादव, राहुल चौबे, जितेंद्र  
चौधरी, शरद पुरोहित, जितेंद्र रोषण,  
संदीप चौधरी, जैद खान, अक्षय दुबे,  
आदित्य चौधरी, रीतेश रोहित,  
लीलाधर सूर्यवंशी आदि मौजूद थे.

### विद्या परिषद बैठक

महाविद्यालयीन पाठ्यक्रम एवं परीक्षा पद्धति में नवाचार पर विचार

## स्नातकोत्तर के विद्यार्थी एक वर्षीय एवं द्विवर्षीय पाठ्यक्रम पढ़ेंगे

नवभारत न्यूज  
सागर 9 दिसंबर. शासकीय  
स्वशासी कन्या स्नातकोत्तर  
उत्कृष्टता महाविद्यालय में  
विद्या परिषद की 23 वीं बैठक  
संपन्न हुई.



बैठक का उद्देश्य मंत्र शासन द्वारा  
जारी नवीन संशोधित अध्यादेश  
14(1) एवं 14(2) के संबंध में  
महाविद्यालयीन पाठ्यक्रम एवं  
परीक्षा पद्धति में हुये नवाचार पर  
विचार किया गया. जिससे  
गुणवत्तायुक्त शिक्षण-प्रशिक्षण,

अध्यादेश गुणवत्तायुक्त शिक्षण  
एवं विद्यार्थियों के समग्र विकास  
हेतु महत्वपूर्ण सुझाव दिए. उच्च  
शिक्षा विभाग द्वारा एन.ई.पी.  
2020 में आंशिक सुधार करते  
हुए अब विद्यार्थियों को मेजर  
विषय के तीन पेपर, माइनर  
विषय के दो पेपर, एवं एमडीसी,  
ईसी एवं एससी विषयों में  
एक-एक प्रश्नपत्र तथा वेल्फू  
कोर्स का एक पेपर स्नातक प्रथम  
वर्ष, प्रोजेक्ट वर्क के सभी  
विद्यार्थियों के लिए समान रहेंगे.

अध्यादेश 14(2) में स्नातकोत्तर  
के विद्यार्थी एक वर्षीय एवं द्विवर्षीय  
पाठ्यक्रम पढ़ेंगे. सभी सम्मानीय  
सदस्यों के समक्ष अध्यक्ष की अनुमति  
से अन्य मुद्दों पर चर्चा हुई. उक्त बैठक  
में विद्या परिषद समिति की सदस्य  
सचिव के रूप में डॉ. दीपा खटीक ने  
सभी प्रस्ताव प्रस्तुत किए. समिति के  
सदस्यों डॉ. संतोष प्रभाकर ने चर्चा के  
उपरांत प्राप्त हुए मिनट्स को नोट  
किया. इस दौरान सहायक परीक्षा  
निर्देशक डॉ. संजय खरे ने का आभार  
व्यक्त किया.

### नाम परिवर्तन सूचना

मैं यशविन्द सिंह लोधी पिता अरविंद सिंह लोधी  
ग्राम बोर्बई, पोस्ट सागीनी जिला सागर म.प्र.  
का निवासी हूँ। यह कि मेरी दसवीं एवं बारहवीं  
की अकर्मणी, पंकाज, जाति, निवासी प्रमाण  
पत्र में यशवंद लोधी (YASHVENDRA  
LODHI) लिखा है एवं मेरे आधार कार्ड पर  
मेरा नाम यशविंद सिंह लोधी  
(YASHVINDR SINGH LODHI)  
लिखा है। यह कि दोनों नाम यशवंद लोधी  
(YASHVENDRA LODHI) एवं  
यशविंद सिंह लोधी (YASHVINDR  
SINGH LODHI) एक ही व्यक्ति अर्थात्  
मेरे स्वयं के हैं। यह कि इसके बाद मेरा नाम  
सभी अभिलेखों कार्यों और लेखन तथा लेनदेन  
से संबंधित सभी कार्यों में निजी और साथ  
ही सभी दस्तावेजों के तहत केवल यशवंद  
लोधी (YASHVENDRA LODHI) के  
रूप में जाना जायेंगा।

सूचनाकर्ता  
यशवंद लोधी  
(YASHVENDRALODHI)